

ዐይነት ፤	መሠረታዊ ፡ ሰነድ
ርክስ ፤	"የተሻሻለው ፡ የኢ.ሀ.ሥ.አ. ፡ መሠረታዊ ፡ ሰነድ ። "
ይሁሴ ፤	የጊዜያዊ ፡ ከዋኝ ፡ ምክር ፡ ጽሕፈት ፡ ቤት ፡ ኢ.ሀ.ሥ.አ. ።
ዕኩት ፤	ነሐሴ ፡ 30 ፡ ቀን ፡ 2011 ፡ ዓ.ም. ።
ዝግጅት ፤	ፍጹም ።
መጽሐፍት ፤	"ሥልጡንሕዝብና" ፡ መዜንው ፡ ቍ.2011-003
ማስታወሻ ፤	
ማሳሰቢያ ፤	

**የተሻሻለው ፡ የኢ.ሀ.ሥ.አ. ፡
መሠረታዊ ፡ ሰነድ ።**



የኢትዮጵያውያን ፡ ሀገራዊ ፡ ሥልጣን-ሕዝባዊ ፡
ክንድነት ።

ነሐሴ ፡ 30 ፡ ቀን ፡ 2011 ፡ ዓ.ም. ።

መሠረታዊ ፡ ሰነድ ።

(ቍ. ፡ 1 ፡ መሠረታዊ ፡ ሰነድን ፡ ዐድሰና ፡ አጽንቶ ፡
የተካ ።)

እኛ ፡ ከኢትዮጵያ ፡ ከእየኅብረተሰቡ ፡
መወለዳችን ፡ ከምድሯ ፡ ከእየግዛቱ ፡
ከእየከተማውና ፡ ከእየቀበሌው ፡ መምጣታችን ፡
ሀገራችን ፡ ኢትዮጵያን ፡ መሰጠን ፡ ለመሠየምና ፡
አንድነቷን ፡ ለመመስል ፡ የፈቀደልን ፡ ሀገራውያን ፡
ኢትዮጵያውያን ፤

- ነፍስ ፡ ወከፍ ፡ ባሕርያዊ ፡ መብታችንንና ፡
ሕዝባዊ ፡ የገዢነት ፡ ሥልጣናችንን ፡
ለሚጠብቅልን ፡ ርትዓዊ ፡ ኹነቷ ፡ (የርትዕ ፡
መንግሥቷ) ፡ በመቆም ፡ በኢትዮጵያ ፡ ሥልጣን ፡
ሰገነት ፡ ላይ ፡ አላግባብ ፡ የወጣን ፡ ኅይል ፡ ኹሉ ፡
በመቃወም ፡ ያልተጨቁነ ፡ ኅሊናዋን ፡ ምርጫ ፡
ለመናገር ፡ ያልተገደደ ፡ ፈቃዷን ፡ ለመከተል ፡

ወደን ፤

- ሀገራዊ ፡ አንድነቷን ፡ የማጽናት ፡ ሐራነቷን ፡
የመጠበቅ ፡ እግዚአናዋን ፡ የማስከበርና ፡
ሥልጡንሕዝባዊ ፡ የርትዕ ፡ ኹነቷን ፡ (የርትዕ ፡
መንግሥቷን) ፡ የማቆም ፡ ሀገራዊ ፡ ተግባራችንን ፡
ለመፈጸም ፡ ቈርጠን ፡ መነሣታችን ፡

በስሟ ፡ ለመወከልና ፡ በሙሉ ፡ ሥልጣኗ ፡
ለመሥራት ፡ መብት ፡ የሚሰጠን ፡ ሀገራውያን ፡
ኢትዮጵያውያን ፡ በቀ. ፡ 1 ፡ መሠረታዊ ፡ ሰነድ ፡
የተመለከተውን ፡ ዐድሰና ፡ አጽንቶ ፡
የሚከተለውን ፡ ወስነን ፡ በስሟ ፡ ዐውጀናል ።

ዐዋጅ ።

አንቀጽ ፡ 1 ፤

የኢትዮጵያ ፡ ኹነትና ፡ አገዛዊ ፡ ፍልስፍና ።

- 1.1 ፤ በታሪክ ፡ እንደተጻፈው ፡ ኢትዮጵያ ፡
በ1260 ፡ ዓ.ም. ፡ ላይ ፡ መሰረተ ፡ ሕዝቧ ፡
በሕገኛዎች ፡ ወኪሎቹ ፡ ሰውነት ፡
በውዴታው ፡ ተሰብስቦ ፡ በነጻነት ፡ መክሮና ፡
ዘክሮ ፡ ወስኖ ፡ በቃል ፡ ኪዳኑ ፡ አጽንቶ ፡
በገቢር ፡ ባቈየው ፡ ደገኛ ፡ ዐፄ ፡ ሥሩ ፡
(ሥርዐተ ፡ መንግሥቱ) ፡ መሠረት ፡
እያንዳንዱ ፡ ሀገራዊ ፡ የብጤውን ፡ ባሕርያዊ ፡
መብት ፡ በማክበር ፡ ወንፈል ፡ በኅብረቱ ፡
የሠራት ፡ በፈቃዱ ፡ የከወናት ፡ አንዲት ፡
የማትከፋፈልና ፡ ሥልጡንሕዝባዊት ፡ ሐራ ፡
የርትዕ ፡ ኹነት ፡ ናት ።

- 1.2 ፤ የኢትዮጵያ ፡ ሕዝብ ፡ እግዚአ ፡ (ገዥ) ፡ ነው ።
ኢትዮጵያን ፡ አኳኝው ፡ ሥልጣን ፡ ኳኝው ፡
ፈቃድና ፡ ኹኑ ፡ አካል ፡ ወይ ፡ ባንድ ፡ ቃል ፡
ምኪኑ ፡ የኢትዮጵያ ፡ ሕዝብ ፡ እና ፡
የሰፈረበት ፡ ብሔር ፡ [ምድር] ፡ አንድነት ፡ ነው ።
በሌላ ፡ አነጋገር ፡ አንጋሹ ፡ ነጋሹና ፡
መንግሥቱ ፡ ወይም ፡ ገዢው ፡ ተገዢውና ፡
ግዛቱ ፡ የኢትዮጵያ ፡ ሕዝብ ፡ እና ፡ የብሔሩ ፡
[የምድሩ] ፡ አንድነት ፡ ነው ።

- 1.3 ፤ የኢትዮጵያ ፡ ብሔር ፡ በሦስቱም ፡ አኳያዎቹ ፡
በየብስም ፡ በባሕርም ፡ ባየርም ፡ በርትዓዊ ፡
መዋሐድ ፡ ከመስፋት ፡ በቀር ፡ የማይሸረፍ ፡

የማይቀነስ ፣ የማይጠብ ፡ ሙሉ ፡ ነው ።

1.4 ፤ ኢትዮጵያ ፡ አንዲትና ፡ የማትከፋፈል ፡ ሀገር ፡ ናት ።

አንቀጽ ፡ 2 ፤

የሥልጣን ፡ ተገቢነትን ፡ ስለ ፡ ማረጋገጥ ።

2.1 ፤ የኢትዮጵያ ፡ ሕዝብ ፡ ከማንኛውም ፡ ጊዜ ፡ የበለጠ ፡ ባስተባበረውና ፡ ባስፋፋው ፡ የየካቲት ፡ ወር ፡ 1966 ፡ ዓ.ም. ፡ ሀገራዊ ፡ ንቅናቄው ፡ ኅይል ፡ ቀዳማዊ ፡ ኅይለ ፡ ሥላሴ ፡ የያዙበትን ፡ የግዛት ፡ መብቱን ፡ በሰላም ፡ ሲያስመልስ ፡ ላዲስ ፡ አበባ ፡ ከተማ ፡ ሰጥታ ፡ የተሰማሩትን ፡ ሰራዊቶች ፡ ለማስተባበር ፡ የተመደበው ፡ ወታደራዊ ፡ ደርግ ፤

2.1.1 ፤ ሊጠብቀው ፡ የቆመለትን ፡ ሕዝብ ፡ ከድቶ ፡ የተውጣጣቸውን ፡ ደንቦች ፡ አታሎ ፡ ከርክክቡ ፡ መኻከል ፡ ሥልጣኑን ፡ በውንብድና ፡ አስጥሎ ፡ የትግሉን ፡ መልካም ፡ ውጤት ፡ አጨናግፏል ፡ የንቅናቄውንም ፡ ደገኛ ፡ ጉዞ ፡ አቋርጧል ፤

2.1.2 ፤ ለፍትሕ ፡ ችሎትና ፡ ለሀገራዊ ፡ ሥልጣን ፡ የሚውለውን ፡ የመንግሥት ፡ ኅይል ፡ በእጅ ፡ መናኛ ፡ ይዞ ፡ የግፍ ፡ መኪናው ፡ የግል ፡ መሣሪያው ፡ አድርጎ ፡ በምቀኝነት ፡ በቀል ፡ በአብሪት ፡ ሰውን ፡ በመፍጀት ፡ የመላውን ፡ ሕዝብ ፡ ሰላምና ፡ ሰጥታ ፡ አደፍርሶ ፡ ኢትዮጵያን ፡ እሥልጣን ፡ ጦርነት ፡ ውስጥ ፡ ደሷል ።

2.2 ፤ የሥልጣን ፡ ጦርነቱ ፡ ተቀጣጥሎ ፡ በግንቦት ፡ ወር ፡ 1983 ፡ ዓ.ም. ፡ በኢ.ሕ.ዴ.ሪ. (1) ፡ ይዘት ፡ መፍረስ ፡ ዋዜማ ፡ የተባበሩት ፡ ያሜሪካ ፡ ኻኑቶች ፡ (የውናይተድ ፡ ስቴይትስ ፡ አፍ ፡ አሜሪካ) ፡ መንግሥት ፡ በኢ.ሕ.ዴ.ሪ ፡ ይዘት ፡ ተወካዮችና ፡ በተቀናቃኞቹ ፡ መኻከል ፡ በብሪታንያ ፡ መዲና ፡ ለንደን ፡ በሽምጋይነት ፡ የቀጠረው ፡ የዕርቅ ፡ ጉባኤ ፤

1 ኢ.ሕ.ዴ.ሪ. ፤ የኢትዮጵያ ፡ ሕዝባዊ ፡ ዴሞክራሲያዊ ፡ ሪፐብሊክ ፡ (የደርግ ፡ ይዘት) ።

2.2.1 ፤ ገና ፡ ከመገኘት ፡ በሽምጋይ ፡ መንግሥት ፡ ክዳት ፡ ተጨንግፏል ፤

2.2.2 ፤ ዕርቅ ፡ ሳይወርድም ፡ ኢ.ሕ.ዴ.ሪ. (2) ፡ እና ፡ ሕ.ግ.ሐ.ኤ. (3) ፡ ዐዲስ ፡ አበባ ፡ ጉብተው ፡ ሀገሪቱን ፡ እንዲቁጣጠሩና ፡ የ"ሸግግር ፡ መንግሥት"ን ፡ እንዲመሠርቱ ፤ ቀጥሎም ፡ የክፍለ ፡ ሀገር ፡ ኤርትራን ፡ መገንጠል ፡ እዳር ፡ እንዲያደርሱ ፡ ሽምጋይ ፡ መንግሥት ፡ አላግባብ ፡ በማዘዙ ፡ የተባበሩት ፡ መንግሥታትን ፡ ሥምረት ፡ ረምርሟል ፡ ባንዲት ፡ እግዝእት ፡ ሀገር ፡ የውስጥ ፡ ጉዳይ ፡ ጣልቃ ፡ ገብቷል ፤ የጣልቃ ፡ ገብነት ፡ ውሳኔውንም ፡ አስፈጽሟል ፤

2.2.3 ፤ በኢትዮጵያ ፡ ውስጥ ፡ ሕገ ፡ ወጥነትንና ፡ ውንብድናን ፡ አጽንቷል ፤

2.2.4 ፤ ዕርቅ ፡ ባልወረደበት ፡ ቀውጢ ፡ ኹኔታም ፡ የሕገ ፡ መንግሥት ፡ ማርቀቅ ፡ ኹደትን ፡ አስዘገግሯል ፡ የማርቀቁንም ፡ ኹደት ፡ በመቀየስ ፡ የኢትዮጵያን ፡ ሕዝብ ፡ "ሕዝቦች" ፡ በማለት ፡ ህልውናውን ፡ የካደ ፡ ፀረ ፡ ኢትዮጵያ ፡ የ"አፓርትሀይድ ፡ ሕገ ፡ መንግሥት"ን ፡ በሀገሪቱ ፡ ላይ ፡ በእጅ ፡ መናኛ ፡ ጭኗል ፤

2.2.5 ፤ የኢትዮጵያን ፡ ሕዝብ ፡ ለዕልቂት ፡ ለጭቁናና ፡ ለስደት ፡ ሀገሪቱንም ፡ ለብዝበዛ ፡ ዳርጓል ።

2.3 ፤ ከ2007 ፡ ዓ.ም. ፡ እስከ ፡ 2010 ፡ ዓ.ም. ፡ ተጠናክሮ ፡ በቀጠለው ፡ ሀገራዊ ፡ እግዚአናን ፡ የማስመለስ ፡ ሕዝባዊ ፡ እንቅስቃሴ ፡ ምክንያት ፡ የኢ.ፌ.ዴ.ሪ. (4) ፡ ይዘት ፡ ለ"ሥር ፡ ነቀል" ፡ ለውጥ ፡ ዝግጁ ፡ መኾኑን ፡ አስታውቋል ፤ በተግባርም ፡ ምልክቶችን ፡ አሳይቷል ።

2.4 ፤ የኢትዮጵያን ፡ ሕዝብ ፡ እግዚአናን ፡ በማክበር ፡ በሕጋዊ ፡ ሥልጣን ፡ ብቻ ፡ ሊሠራበት ፡

2 ኢ.ሕ.ዴ.ሪ. ፤ የኢትዮጵያ ፡ ሕዝባዊ ፡ አብዮታዊ ፡ ዴሞክራሲያዊ ፡ ግንባር ።
3 ሕ.ግ.ሐ.ኤ. ፤ ሕዝባዊ ፡ ግንባር ፡ ሐርነት ፡ ኤርትራ ።
4 ኢ.ፌ.ዴ.ሪ. ፤ የኢትዮጵያ ፡ ፌዴራላዊ ፡ ዴሞክራሲያዊ ፡ ሪፐብሊክ ፡ (የኢ.ሕ.ዴ.ሪ. ፡ ይዘት) ።

የሚገባውን : መንግሥታዊ : ኅይል ፣ የሕዝብ :
ይኹንታን : ላገኘ : ለባለዐደራ : የሽግግር :
መንግሥት : በማስረከብ ፣ ዐዲስ : ሕገ :
መንግሥት : ተረቆ ፣ የሚጸድቅበትንና :
ዘላቂው : ሥልጡንሕዝባዊ : መንግሥት :
የሚቋቋምበትን : ሕጋዊ : አገባብ : በጋራ :
ለማስለጥ : ኢ.ሀ.ሥ.አ. : ይተጋል ።

2.5 ፤ መላው : የኢትዮጵያ : ሕዝብ ፣ በነጻና :
ሥልጡንሕዝባዊ : ምርጫ : ሠይሞ :
የሚያቋቁመው : ሀገራዊ : ከዋኝ : ጉባኤ ፡-

2.5.1 ፤ በተወሰነለት : ጊዜ : ውስጥ ፣ በሙሉ :
ነጻነት : መክሮና : ዘክሮ : የሚያረቅውን :
ዐዲስ : ሕገ : መንግሥት : ለሕዝብ :
አቅርቦ : በማስጸደቅ ፣

2.5.2 ፤ በሕገ : መንግሥቱም : መሠረት :
ዐዲሱን : ሥልጡንሕዝባዊ : የርትዕ :
ኹነት : (የርትዕ : መንግሥት) : በማቆም ፣

የሥልጣን : ተገቢነትን : በሀገሪቱ : መልሶ :
ማስፈን : የዚህ : ሀገራዊ : ስታፊ : አንድያ :
ዐላማ : ይኾናል ።

2.6 ፤ ይህም : ዐላማ : እዳር : እስካልደረሰና :
የሥልጣን : ተገቢነት : በሀገሪቱ : እስካልሰፈነ :
ድረስ ፣ አንዳች : ደገኛም : ኾነ : ክፉኛ :
ለውጥ : በሀገሪቱ : ቢከታተል ፣ የሕዝብን :
እግዚአና : ለዘለቄታው : የማስከበሩ :
ሰላማዊው : የኢ.ሀ.ሥ.አ. : ትግል : እስከ :
ሙሉ : ክንዋኔው : ድረስ : ሳይቋረጥ :
ይቀጥላል ።

አንቀጽ : 3 ፤

የኢትዮጵያ : ሕዝብ : ሕጋዊ : ትግል ።

3.1 ፤ የኢትዮጵያ : ሕዝብ ፣ ያገሩን : ርትዓዊ :
ኹነት ፣ የግዛቱን : ሥልጡንሕዝባዊነትና :
ነፍስ : ወከፍ : ነጻነቱን : የሚጠብቅበትን :
የገዢነት : መብቱን : ለማስከበር ፣
በተናጠልም : ኾነ : በኅብረት ፣ ወይ : በሀገር :
ደረጃ ፣ በየጊዜው : የሚፈጽማቸው : የፍትሕ :
ክርክሮች ፣ ወይም : የመሣሪያ : ትግሎች ፣
የጭቆና : ተቃውሞ : መብቱ : የሚፈቅድለት ፣

ተገቢዎች : ተግባሮች : ናቸው ።

3.2 ፤ የኢትዮጵያ : ሕዝብ ፣ ማንኛውንም : ዐምባ :
ገንንነት : ለመቃወም : የሚያነሣው : ጠቅላላ :
ትግል ፣ ያልሞት : ባይ : ተጋዳይነት : ብቻ :
ሳይኾን ፣ ነፍስ : ወከፋዊና : ሀገራዊ :
እግዚአናውን : የመከላከልም : የተቀደሰ :
መብቱ : ነው ።

3.3 ፤ ለግል : ጥቅም ፣ ወይም : ለውጭ : ኅይል :
መሣሪያ : በመኾን : ኢትዮጵያን : ለመቀረስ ፣
ለመክፈል ፣ ለማጥፋት ፣ በከፊል : ወይ :
በመላዋ : ለባዕድ : አሳልፎ : ለመስጠት :
በነፍስ : ወከፍም : ኾነ : ባንዳች : ኅብረት :
የሚሠራ : ኹሉ : የኢትዮጵያ : ጠላት : ነው ።

አንቀጽ : 4 ፤

ቅርጽ : ሐሳብ ።

4.1 ፤ ኢትዮጵያን ፣ ከወደቀባት : ጥፋት : አኹን :
የሚያድናትና : ርትዓዊ : ኹነቷን : መልሶ :
የሚሠራላት : ችሎት ፣ የሕዝቧ : አንድነት :
የሚያለማላት : ሀገራዊ : እግዚአናዋ : መኾኑን :
ተገንዝቦን ፤

4.1.1 ፤ ተወላጇ : የሚመኘውን : የባለቤትነትና :
የነጻ : ኅብረ : ሰብእ : ኑሮን : የሚያገኘው :
ሕዝቧ ፣ ራሱን ፣ በራሱ ፣ ለራሱ : ሲገዛ :
ብቻ : መኾኑን : ተረድተን ፤

4.1.2 ፤ እነዚህንም : መሠረታውያን : ጸጋዎች :
የሚያገናኙት ፣ ችሎት ፣ የተወላጇ :
ባሕርያዊ : ሥልጡንሕዝብና : መኾኑን :
አምነን ፤

4.1.2.1 ፤ የሕዝቧን : አንድነት : በመሥራት ፣
ሀገራዊ : እግዚአናዋን : ለማልማት ፤

4.1.2.2 ፤ ሰራዊቶቿን : እትአዛዟ : ሥር :
በመመለስ ፣ የለውጡን : ሰላማዊ :
ንቅናቄ : ለማስለጥ ፤

4.1.2.3 ፤ የኢትዮጵያ : ሕዝብ ፣ በጠቅላላ :
ንቅናቄው : በባሕርያዊ :
ባለመብትነት : የሚጠይቀውን :
የግዛት : ሥልጣን : ለማስከበርና ፣
ሥልጡንሕዝብናን : በኢትዮጵያ ፣

መልሶ ፡ ለማስፈን ፡ ቅዱስ ፡ ለገቻ ፡
ገብተናል ፤ ለገቻችንንም ፡ እፍጻሜ ፡
ሳናደርስ ፡ ላናርፍ ፡ ላንመለስ ፡
ቈርጠናል ።

4.2 ፤ ቍርጥ ፡ ሐሳባችንን ፡ እመልካም ፡ ፍጻሜ ፡
ለማድረስ ፡-
"የኢትዮጵያውያን ፡ ሀገራዊ ፡ ሥልጡንሕዝባዊ ፡
አንድነት - ኢ.ሀ.ሥ.አ."
በተሠኘ ፡ መጠሪያ ፡ አንድነታዊ ፡ አካላችንን ፡
አቁመን ፡ ግብሩን ፡ ያከናውንልን ፡ ዘንድ ፡
ባምስተኛው ፡ አንቀጽ ፡ የተመለከተውን ፡
ፈጻሚ ፡ ምክር ፡ ሠርተን ፡ ሕዝባዊ ፡
ሥልጣናችንን ፡ ሠይመነዋል ።

አንቀጽ ፡ 5 ፤

የኢ.ሀ.ሥ.አ. ፡ ፈጻሚ ፡ ምክር ።

5.1 ፤ የኢትዮጵያውያን ፡ ሀገራዊ ፡ ሥልጡንሕዝባዊ ፡
አንድነት ፡ በአንቀጽ ፡ 4 ፡ የተመለከተውን ፡
ቍርጥ ፡ ሐሳባችንን ፡ በገቢር ፡ ያከናውንልን ፡
ዘንድ ፡ አንድ ፡ ሀገራዊ ፡ ፈጻሚ ፡ ምክር ፡
ይኖረዋል ።

5.2 ፤ ፈጻሚ ፡ ምክር ፡-

- አንድ ፡ ሊቀ ፡ መንበር ፤
- አንድ ፡ ምክትል ፡ ሊቀ ፡ መንበር ፤
- ሦስት ፡ አባሎች ፤
- አንድ ፡ በኻርድ ፤
- አንድ ፡ ጠቅላይ ፡ ጸሐፊ ፤

በድምሩ ፡ ሰባት ፡ በስም ፡ የመረጥንለት ፡ መማክርት ፡
ይኖሩታል ።

5.3 ፤ በየኅላፊነቱ ፡ የሚያስቀምጣቸውን ፡
ባለሥልጣኖች ፡ ፈጻሚ ፡ ምክር ፡ ይሠይማል ።

5.4 ፤ ፈጻሚ ፡ ምክር ፡ ሥራውን ፡ የሚያከናውንበት ፡
አንድ ፡ ሀገራዊ ፡ መሥሪያ ፡ ቤት ፡ ይኖረዋል ።
መንበሩን ፡ እተመቸው ፡ ቦታ ፡ የማድረጉ ፡
ምርጫ ፡ የርሱ ፡ ነው ።

5.5 ፤ ፈጻሚ ፡ ምክር ፡ የውስጥ ፡ ደንቡን ፡ የዘርፍ ፡
ጉባኤዎቹን ፡ የክፍል ፡ መሥሪያ ፡ ቤቶቹን ፡
ደረጃና ፡ ብዛት ፡ የሠራተኞቹን ፡ ዐይነትና ፡

መጠን ፡ የሥራ ፡ ማስኬጃውን ፡ ራሱ ፡
ይወስናል ።

አንቀጽ ፡ 6 ፤

የኢ.ሀ.ሥ.አ. ፡ ፈጻሚ ፡ ምክር ፡ ግብር ።

6.1 ፤ የውንብድና ፡ ይዘትን ፡ ከኢትዮጵያ ፡ አስወግዶ ፡
የኢትዮጵያን ፡ ሕዝብ ፡ እግዚእና ፡ መልሶ ፡
ማስከበር ፤

6.2 ፤ እግዚእናውን ፡ ተረክቦ ፡ ከለበሰበት ፡ ማለት ፡
የውንብድና ፡ ይዘት ፡ ከተወገደበት ፡ ዕለት ፡
አንሥቶ ፡ ከስድስት ፡ ወር ፡ በማያልፍ ፡ ጊዜ ፡
ውስጥ ፡ የኢትዮጵያ ፡ ሕዝብ ፡ ሀገራዊ ፡
ኸነቱን ፡ በውዴታው ፡ እንዲከውን ፡
ባልተጨቁነ ፡ ኅሊናው ፡ ባልተጨነቀ ፡
ልቦናውና ፡ ባልተገደደ ፡ ፈቃዱ ፡ ዐዲስ ፡
ክዋኔን ፡ ወይም ፡ ሕገ ፡ መንግሥትን ፡
የሚሠራለትን ፡ ሀገራዊ ፡ ከዋኝ ፡ ጉባኤውን ፡
በሙሉ ፡ ነጻነትና ፡ በብሔራዊ ፡ መረጣ ⁽⁵⁾ ፡
ለማቋቋም ፡ የሚያሻውን ፡ ሰጥታና ፡ ምቹት ፡
ማረጋገጥ ፤ የሚፈለገውንም ፡ ሙሉ ፡
አገልግሎት ፡ ማበርከት ፤

6.3 ፤ ሀገራዊው ፡ ከዋኝ ፡ ጉባኤ ፡ ዐዲሱን ፡ ክዋኔ ፡
ከወሰነበት ፡ ዕለት ፡ አንሥቶ ፡ መንፈቅ ፡
በማያልፍ ፡ ጊዜ ፡ ውስጥ ፡ በዚሁ ፡ ክዋኔ ፡
መሠረት ፡ ግዛቱን ፡ በሙሉ ፡ ነጻነት ፡
የሚያቋቋምበትን ፡ ምቹት ፡ ማረጋገጥ ፤

6.4 ፤ ዐዲሱ ፡ ግዛት ፡ እስከሚቋቋምበት ፡ ቀን ፡
ድረስ ፡ ታሪካዊውን ፡ የሀገሪቱን ፡ ሥርዐት ፡
መንግሥት ፡ (ወይም ፡ ዐዲ ፡ ሥር) ፡ ፍልስፍናን ፡
ጠንቅቆ ፡ በማወቅና ፡ በማክበር ፡ አሠራሩንም ፡
በማዘመን ፡ አስቀድሞ ፡ በዝርዝር ፡
በተደነገገለት ፡ መመሪያ ፡ መሠረት ፡
የሀገሪቱን ፡ ጠቅላላ ፡ አስተዳደር ፡ ማከናወን ፤

6.5 ፤ ደዲሱ ፡ ግዛት ፡ ባለሥልጣኖች ፡ የሥራ ፡
መንበራቸውን ፡ በወግ ፡ በተረከቡበት ፡ ዕለት ፡
ፈጻሚ ፡ ምክር ፡ ሥራውን ፡ ፈቶ ፡ ስፍራውን ፡

5 ብሔራዊ ፡ መረጣ ፤ እመምረጥ ፡ ዕድሜ ፡ የደረሱና ፡ ሕጋዊ ፡ አገዳ ፡
ያልተጣለባቸው ፡ ሀገራውያን ፡ ኢትዮጵያውያን ፡ ሹሉ ፡ ምንም ፡
ዐይነት ፡ የጾታ ፡ የሃይማኖት ፡ የሀብት ፡ የሌላም ፡ ልዩነት ፡
ሳይደረግባቸው ፡ ሀገራውያን ፡ የምርጫ ፡ ድምፃቸውን ፡ የሚሰጡበት ፡
ብሔራዊ ፡ ምርጫ ፡ (universal suffrage) ።

ለቆ : መበተን : ይኾናል ።

አንቀጽ : 7 ፤

የኢ.ሀ.ሥ.አ. : ፈጻሚ : ምክር : ኅላፊነት ፣
መብት ፣ ሥልጣንና : ዕድሜ ።

7.1 ፤ የኢትዮጵያውያን : ሀገራዊ : ሥልጡንሕዝባዊ :
አንድነት : ፈጻሚ : ምክር ፣ በኢትዮጵያ :
መንግሥት : መብት ፣ ኅላፊነትና : ሥልጣን :
ይሠራል ።

7.2 ፤ የኢ.ሀ.ሥ.አ. : ፈጻሚ : ምክር : የሥልጣን :
ዕድሜ ፣ በዚህ : ጠቅላላ : ውሳኔ :
የተነገረውን : መልእክቱን : በገቢር :
ከዠመረበት : ጊዜ : አንሥቶ ፣ በንኡስ :
አንቀጽ : 6.5 : የተወሰነው : እሚፈጸምበት :
ዕለት : የሚደርስ ፣ ከዚያ : በፊት :
የማይመለስ ፣ ከዚያም : በኋላ : የማይታደስ :
ነው ።

ሙሉ : ስም

ዘንዳ

ሞያ
